

## **Yetsi nu berupa udhelha Juan-ni ge ka benne ria leke Jesús-ni**

<sup>1</sup> Neti Juan chi ankaa benneola. Ridhelhaa yetsi-ni gelu xa benne nuila. Lu nuná chi bekwe Tata Do Yebáha itupa lenlu ka xi'inlu-na. Lebi'i nuná gwalíga rakati gele. Anna laa suna netiga rakati gele, anágaba ka benne chi ria leke ka tisa ka nu anakana gwalíga ge Tata Do Yebáha, iyágaba ka benneha rakakanie gele. <sup>2</sup> Neti rakati gele kumu de chi yu'u ka tisa ka nu anka gwalíga ge Tata Do Yebáha lhe'e lastori'i nna anába satíaba tsu'u ka tisa-na lhe'e lastori'i.

<sup>3</sup> Xxudiri'i do yebáha lhe Jesucristu benne anke Xi'inieha, lake edá leke aka lenke le lhe satua leke le lhe. Anágaba nna use'eke le latsiru. Lake nuha gwalíga rakakanie gele.

<sup>4</sup> Neti yalhá itta bedú lasia tti gwaxxakaa ttu chupa ka xi'inlu-na gwa se'ebakana ruinkana nu raxxína len nu anka gwalí, ruinbakana attiba chi bodha'an Tataha uinri'i. <sup>5</sup> Laxkala nnanna rinnabaa lenlu xa benne nuila, iyári'i akin ge luesiri'i. Nu runia lo yetsi-ni labí anka nuní ttu tisa kubi rodha'anaa len lebi'i, sinuki ankaba nuní tisa chi uxíri'i sisi'a tteha. <sup>6</sup> Kumu ganna gwa rakabin ge luesiri'i, la'ania nna gwa ruinbari'i nu bodha'an Tata Do Yebáha uinri'i, delába tisa nu bodha'ane nu ra: "Akin ge luesiri'i." Nuníunni tisa chi biyieninle sisi'a tteha.

<sup>7</sup> Ixe ka nu ruin lekani chi reki yiesi lo yu-ni, rákana: “Labí lii deki Jesucristuha bisiabie yiesi lo yu-ni nna uke benne attiba ankari'i.” Ka nu ra aní, ruinba lekani lhe anka bakana ka nu labí raka uyúkana Cristuha. <sup>8</sup> Laxkala gwaluyú gele kini ka unnittile nu tse ralhale dhile ge sina chi benle ge Tata Do Yebáha, sinuki dhílale iyá nu ralhale dhile.

<sup>9</sup> Iyába ka nu labí rudokana tisa ge nu bele'e Cristuha, sinuki attu nu subila ruinkana, ka nuha labí du lenkana Tata Do Yebáha nna ka nu gwa rudokana tisa ge nu bele'e Cristuha, ka nuha-ligaba nna gwa du lenkana Tataha lhe gwa du lenkana Xi'inieha lhe. <sup>10</sup> Ganna ttixka nuxa ita ro'o lisile nna abíba rigixxi'ana nu bele'e Cristuha, bittu ulabile na lhe nigaba gale na: “Lhe'e yo'ola ute.” <sup>11</sup> Kumu benne gabie nuha: “Aníla ute”, benneha ttisidiba selagabe lhe'e nu satsa ruin nuha.

<sup>12</sup> Ixeeru nu teti upeya le, ttaka labí raka lasia unia na lo yetsi, kumu chi xen lasia itaa ata se'ele-na kini inne lania kwinaga lebi'i. Aníha kini itta suba edú leri'i.

<sup>13</sup> Xa benne nuila, ka xi'in benne xilalu-ni, delába ka benne chi bekwe Tata Do Yebáha, ka benne-ni ridhelhake ttu padiuxi gelu. Amén.

**Ka Tisa ge Tata Jesucristuha  
Zapoteco, Santa Ana Yareni: Ka Tisa ge Tata  
Jesucristuha New Testament**

copyright © 2014 Wycliffe Bible Translators, Inc.

Language: Zapotec, Yareni

Contributor: Wycliffe Bible Translators, Inc.

All rights reserved.

2020-12-01

---

PDF generated using Haiola and XeLaTeX on 22 Feb 2024 from source  
files dated 29 Jan 2022

1fa271cb-de62-58fc-97c6-e1d0fa68b33d